



Ghajnsielem

MINUTI – LAQGHAT TAL-KUNSILL

IT-TMIEN KUNSILL

SEDUTA NRU. 20 – Il-Ġimgħa 21 ta' Ottubru 2016

Il-Kunsill iltaqa' fl-Uffiċċju Amministrattiv tiegħu fiċ-Ċentru Ċiviku fl-4:30pm.

Preżenti:	Franco Ciangura	Sindku
	Kevin Cauchi	Viċi Sindku
	Larry Buttigieg	Kunsillier
	Peter Caruana	Kunsillier
	Kareen Xuereb	Kunsilliera
	Lucienne Haber	Segretarju Eżekuttiv
Skuzat:	Giuseppi Attard	Ambaxxatur

1.0 Il-laqgħa nbdiet b'talba u giet preseduta mis-Sindku Franco Ciangura.

2.0 Inqraw il-Minuti u gew ikkonfermati.

3.0 Korrispondenza u komunikazzjoni mis-Sindku

- 3.1 Gie diskuss il-pjan sabiex jinżebgħu l-*fishbone parking bays* quddiem il-forn fil-Pjazza. Sar qbil li l>Loading u l-Unloading bay tiġi nkorporuta go fihom. Sar qbil ukoll li għandna niżbghu l-Motor Cycle bay ta' quddiem il-każini.
- 3.2 Is-Sindku rrefera għal-htiega ta'rilocazzjoni ta' Bus Stop fi Triq Borg Gharib li l-lok tagħha kien perikoluż hafna. Il-Kunsill qabel ma' dan.
- 3.3 Saret referenza għall-applikazzjoni ta' *double yellow lines* fi Triq Firilla fil-kantuniera. Dawn ġew approvati.
- 3.4 Is-Sindku rrefera għat-talba li għamillu sid ta' parti mill-għelieqi Ta' Passi li jixtieq jibqa jahdimha hu. Hu jixtieq li nibgħatu lil Lands Department biex nindikaw l-għalqa li ser jibqa jħallasha hu. Il-Kunsill qabel li għandu jagħmel dan minkejja li l-pjan li għandu quddiem il-MEPA ma jinkludix din il-biċċa art.

- 3.5 Il-Viċi Sindku rimarka li d-dawl tal-funtana tal-Pjazza tad-Dehra mhux jixgħel. Sar qbil li għandu jiġi rrapurtat u rrangat minnufih.

4.0 Proġett Interreg Italia-Malta

- 4.1 Għal-laqgħa kien preżenti l-Perit Antoine Gatt li qed jirrapreżenta lill-Universita' ta Malta sabiex il-Kunsill Lokali Għajnsielem jissieheb magħhom fi proġett ambjentali Italia Malta. Il-Perit Gatt ta deskrizzjoni tal-proġett kif ser ikun jinkludi l-ekosistema u żieda fis-sigar u l-benefiċċju li l-bniedem jieħu minnhom. Il-proġett ser ikun jinkludi żieda sostanzjali ta' sigar, użu ta' pjanti indigeni, implimentazzjoni ta' *green roof*, u restawr tal-Wied. It-tul tal-proġett huwa ta' tlett snin u huwa bi sħab mal-Universita' ta' Malta u żewġ Kunsilli oħra Sqallin.

5.0 Hatra ta' Bord għall-interviews ta' Uffiċjal Eżekuttiv

- 5.1 Saret referenza għall-applikazzjoni li harget internament mal-Kunsilli Lokali għal-hatra ta' Uffiċjal Eżekuttiv li għalqet proprju illum. Għal dan il-post il-Kunsill irċieva tlett applikazzjonijiet.
- 5.2 Bħala membri tal-Bord, il-Kunsill qabel li għandu jahtar lill-eks Segretarji Eżekuttivi Dolindo Cassar u Joe Camilleri kif ukoll lis-Sindku Franco Ciangura, s-Segretarja Lucienne Haber u l-kunsillier Peter Caruana.
- 5.3 Il-Kunsill qabel li għandu jzomm l-*interviews* nhar l-Erbgħa 26 t'Ottubru 2016 fis-6:00pm.

6.0 Bethlehem f'Għajnsielem

- 6.1 Is-Segretarja rreferiet għal fatt li l-Budget għall-infieq ta' Bethlehem f'Għajnsielem din is-sena ser ikun hafna anqas peress li d-dhul naqas. Bħala budget ser ikollna €6000 minghand id-Dipartiment tal-Kunsill Lokali, u €10,000 mil-Budget allokati mill-Kunsill għal din l-attività u fadal xi €4000 mid-donazzjonijiet, b'hekk il-Kunsill għandu €20,000 għad-dispożizzjoni tiegħu.
- 6.2 Il-Viċi Sindku Kevin Cauchi staqsa kemm kien id-dhul u l-infieq ta' Bethlehem f'Għajnsielem u jekk jistgħax jingħata rendikont fuq x'intefaq bħala kunsill u anke bħala kumitat ta' Bethlehem f'Għajnsielem. Huwa qal li dan r rendikont huwa importanti biex naraw fejn aħna u anke biex naraw kemm hu l-budget għar-reklamar. Is-Sindku ssuġġerielu li jiċċekja mal-Ministeru għal Ghawdex għax huma ser jieħdu hsieb bosta reklamar. Minn naħa tal-Kunsill importanti li ta' lanqas isir reklam fuq il-Guide Me u fuq id-Day to Day peress li huma l-aktar revisti mfittxija mit-turisti.

- 6.3 Sar qbil li għandna niehdu hsieb napplikaw għad-DNO tal-MEPA kif ukoll għall-permess tar-Direttorat tal-Veterenarju biex ikun jista jsir ċaqliq tal-annimali.
- 6.4 Is-Sindku rrefera għall-email mibgħuda lit-tlett Sindki Għawdxin li flimkien magħna u ma' lokalitajiet Taljani ffirmajna patt ta' hbiberija, sabiex flimkien nikkollaboraw fil-Miġja tal-Maġi minn dawn il-lokalitajiet Taljani u tkompli f'dawn l-irhula Għawdxin. Ikunu xieraq ukoll li nistiednu lil-lokalitajiet Għawdxin sabiex jipparteċipaw magħna f'Bethlehem f'Għajnsielem f'dawn li huma personaġġi. Huwa semma' li l-Ministeru għal Għawdex minbarra li ser jgħinna b'kontribuzzjoni finanzjarja, offra wkoll li jgħinna permezz ta' akkomodazzjoni fl-ITS għad-delegazzjonijiet barranin.
- 6.5 Sar qbil ukoll li sal-Milied inlestu l-proġett tal-frame. Sar qbil li għandna nagħmlu 40 metru kwadru pavimentar għall-prezz ta' €26.80 il-metru kwadru nkluż il-VAT. Sar qbil ukoll li nordnaw żewġ bankijiet għal dan is-sit.

7.0 Quotation għat-tiżjin tal-Milied

- 7.1 Sar qbil li għandna nerġġhu nohorgu l-istima biex għaž-żmien tal-Milied jiddawwlu t-toroq tas-soltu. Sar qbil li l-quotation għandha tiġi *published* fuq is-sistema *online* tal-*etendering*.
- 7.2 Ġiet diskussa jekk għandniex nixgħelu wkoll il-pjazza tad-Dehra. Il-Viċi Sindku ssuggerixxa li jsiru xi tiżjin bit-tema ta' *Christmas Fathers*. Is-Sindku semma' li tkun haġa sabiha li din il-pjazza tiżzejjien b'tali mod li tkun attrazzjoni oħra prinċipali tal-Milied. Sar qbil li għandna naħsbu f'tit x'nistgħu ninkludu bħala tiżjin u mmexxu fuqhom.

8.0 Attivita' Jum it-Tifkira

- 8.1 Il-Kunsill qabel li l-attivita' ta' Jum it-Tifkira ssir nhar il-Hadd 13 ta' Novembru. Sar qbil li ssir quddiesa fl-10:00am u ċ-ċelebrazzjoni hdejn il-monument tal-gwerra ssir wara. Is-Sindku semma' li ser issir wirja tal-karozzi antiki u huwa propona li tkun haġa sabiha li kieku ngibu grupp ta' re-enactment ta' suldati tal-gwerra. Sar qbil li għandna ngibu stima u naraw jekk jaqbilx.

9.0 Keep Għajnsielem Clean Campaign

- 9.1 Is-Sindku propona li bħala parti mill-kampanja ta' ndafa f'Għajnsielem, għandhom isiru *stands* informattivi f'xi kantunieri fil-lokalita' fejn iħobb jingabar l-iskart bil-messaġġ dwar il-ħinijiet tal-ġbir u li kulhadd għandu jhalli l-iskart tiegħu wara

biebu. Il-Kunsill qabel ma' din il-proposta. Huwa propona wkoll li jsir leaflet informattiv u jitqassam f'kull dar.

9.2 Il-Viċi Sindku propona wkoll li nżidu aktar tabelli 'Do no Litter'.

10.0 Kunsill tat-Tfal

10.1 Sar qbil li għandna nikkuntatjaw lill-Kap tal-iskola Primarja t'Għajnsielem biex nagħtu spinta lill-ħatra ta' dan il-Kunsill.

11.0 Jum Għajnsielem – attivitajiet

11.1 Sar qbil li dan l-item tal-agenda għandu jiġi diskuss fil-laqgħa li jmiss.

12.0 Htiega ta' Parkeġġ għad-disabled quddiem iċ-Ċentru Ċiviku

12.1 Is-Sindku rrefera għall-htiega ta' parkeġġ riservat għall-persuni b'diżabilità quddiem iċ-Ċentru Ċiviku. Il-Kunsill qabel ma' din il-proposta u li għandna nibgħatuha lil Transport Malta għall-approvazzjoni tagħhom. Sar qbil ukoll li quddiem il-passaġġ tal-Kunsill għandhom jinżebgħu marki forma ta' gridilja biex ma hadd ma jagħlaq l-aċċess.

13.0 Proġett ta' Belvedere fi Triq iż-Żewwieqa

13.1 Saret referenza għad-disinn tal-Belvedere fi Triq iż-Żewwieqa. Il-Kunsill ra li r-rampa mhix qegħda sewwa u trid tiġi rranġata minhabba l-entratura. Is-Sindku semma' li important li nagħtu facelift lil din l-area. Il-Viċi Sindku Kevin Cauchi talab li jkun xieraq li l-bolavostri jinżammu fuq l-istil originali. Sar qbil li dan il-proġett għandha ssir applikazzjoni għalih mill-fondi tal-UIF u tkun tinkludi wkoll irrangar tal-bankini fit-triq ta' fuqu. Sar qbil ukoll li t-tarmak ta' Triq iż-Żewwieqa jwassal sa dan il-proġett.

14.0 Ċaqliq ta' Bus Stop fi Triq il-Ġnien

14.1 Ġiet trattata wkoll it-talba mingħand Transport Malta sabiex jtiġi rilokata Bus Stop fi Triq Hamri. Il-Kunsill qabel li l-Bus Stop in kwistjoni hija ftit ta' periklu peress li tinsab f'kantuniera, iżda minn naħa l-oħra din il-Bus Stop taqdi lil massa kbira ta' nies. Il-Kunsill qabel li l-każt fejn ser titpoġġa huwa wieħed delikat.



15.0 Ċaqliq ta' Reserved Disabled Parking fi Triq Hamri

15.1 Il-Kunsill iddiskuta t-talba minghand Transport Malta fuq talba li daħlitilhom sabiex tigi rilokata parkeġġ tal-persuni b'diżabilita'. Il-Kunsill ma sabx oġġezzjoni peress li fejn qed jiġi ssuġġerit li jsir bħalissa ma hemmx residenti. Il-Kunsill ser jirriserva d-dritt li jekk ikollu xi lmenti fejn ser titpoġġa, Transport Malta għandha tikkonsidra li tħalliha fejn kienet primarjament.

16.0 Approvazzjoni tal-Pagamenti

Ġiet prezentata l-iskeda tal-pagamenti għall-approvazzjoni. Il-pagamenti ġew approvati.

17.0 Materji oħra

Sar qbil li għandna niġbdu l-attenzjoni lill-kennies li Triq il-Qiġħan u Triq il-Merkanti jinhtieġu li jinkinsu aktar ta' spiss.

Il-laqgħa ntemmet fis-7:30 ta' filgħaxija u sar qbil li l-laqgħa li jmiss issir nhar it-Tnejn 14 ta' Novembru fis-6:00 ta' filgħaxija.



Franco Ciangura
Sindku



Lucienne Haber
Segretarju Ezekuttiv